

महत्वपूर्ण एवं खास

तेज़ रफ़्तार ट्रक की चपेट में आने से बाइक सवार ससुर की मौत, बहु गम्भीर

भिलाई (आरएनएस)। राष्ट्रीय राजमार्ग 53 में बाइक सवारों को मंगलवार सुबह तेज़ रफ़्तार ट्रक ने अपनी चपेट में ले लिया। पावर हाउस बस स्टैंड के ठीक सामने हुए इस सड़क हादसे में बाइक सवार ससुर भरत लाल उम्र 64 साल की घटना स्थल पर ही दर्दनाक मौत हो गई। वहीं बहू गंभीर रूप से घायल है। जिसे उपचार के लिए पुलिस ने सेक्टर 9 अस्पताल में भर्ती कराया है। छवनी थाने से मिली जानकारी के अनुसार बाइक सवार ससुर अपनी बहू को लेकर अस्पताल जा रहे थे। इसी बीच पावर हाउस बस स्टैंड के सामने पीछे से आ रही ट्रक ने उन्हें चपेट में ले लिया। ठोकर इतनी जोरदार थी कि बाइक से सड़क पर गिरते ही ससुर की मौत हो गई। वहीं पीछे से आ रही गाड़ी के पहिए से हाथ कुचलने से बहू गंभीर रूप से घायल हो गई। पावर हाउस बस स्टैंड के सामने नेशनल हाइवे में हुए सड़क हादसे के बाद छवनी पुलिस ने आरोपी ट्रक चालक को गिरफ्तार कर लिया है। वहीं ट्रक जब्त करते हुए उसे थाने में खड़े कर दिया। फ़िल्हाल पुलिस पे इस मामले में मर्ग कायम कर शव को पीएम के लिए भेज दिया है।

बाइक की ठोकर से वृद्धा घायल

कोरबा (आरएनएस)। रामपुर चौकी अंतर्गत आईटीआई चौक के समीप एक तेज़ रफ़्तार बाइक के चालक ने लापरवाहीपूर्वक वाहन चलाते हुए एक वृद्धा को अपनी चपेट में ले लिया। दुर्घटना में वृद्धा को गंभीर चोटें आई हैं। उपचार के लिए नजदीक के स्वास्थ्य केन्द्र में भर्ती कराया गया है। जहां उपचार जारी है। जानकारी के अनुसार आईटीआई चौक रामपुर के समीप एक मोटरसाइकिल के चालक ने लापरवाहीपूर्वक वाहन चलाते हुए रामपुर आईटीआई शौचालय के समीप शक्ति बाई पति जेटू राम साहू 60 वर्ष को अपनी चपेट में ले लिया। दुर्घटना को अंजाम देने के बाद बाइक चालक वाहन समेत मौके से फरार हो गया। शक्ति को राहगीरों ने उपचार के लिए स्वास्थ्य केन्द्र में भर्ती कराया। रामपुर पुलिस घायल वृद्धा की रिपोर्ट के आधार पर अपराध पंजीबद्ध कर अज्ञात मोटरसाइकिल चालक के खिलाफ धारा 279, 337 भादवि के तहत कार्रवाई की है।

दंपति ने मिलकर महिला को पीटा

कोरबा (आरएनएस)। दीपका थाना अंतर्गत विजय नगर में दंपति ने मिलकर एक महिला को जमकर पीटाई कर दी। घटना में घायल महिला ने दीपका थाना पहुंचकर दंपति के खिलाफ रिपोर्ट दर्ज कराया है। पुलिस मामले में जुर्म दर्ज कर विवेचना आरंभ कर दी है। जानकारी के अनुसार दीपका थाना क्षेत्र के विजय नगर में बुधवारो बाई पति स्व. सहधर दास महंत 45 वर्ष का परिवार निवास करता है। वहीं बुधवारों बाई के देवर महेंद्र दास महंत अपने पत्नी के साथ निवास करता है। कल कड़ाही मांगने की बात को लेकर महेंद्र व उसकी पत्नी बुधवारों बाई के साथ विवाद करने लगे। विवाद बढ़ने पर महेंद्र व उसकी पत्नी ने एक राय होकर बुधवारो बाई की जमकर पीटाई कर दी। बुधवारो बाई दीपका थाना पहुंचकर रिपोर्ट दर्ज कराया है। पुलिस मामले में अपराध दर्ज कर दंपति के खिलाफ धारा 294, 506, 323, 34 भादवि के तहत कार्रवाई की है।

डीजीपी के हाथों 37 पुलिस अधिकारी-कर्मचारी हुए सम्मानित

रायपुर (आरएनएस)। विधानसभा और लोकसभा चुनाव के दौरान अपनी जिम्मेदारी पूरी ततरता से निभाने और कई अपराधिक घटनाओं को सुलझाने और आरोपियों को पकड़ने में कामयाबी हासिल करने वाले 37 पुलिस अधिकारी व कर्मचारियों को डीजीपी डीएम अवस्थी ने सोमवार को सम्मानित किया। नई राजधानी स्थित पुलिस मुख्यालय में आज सम्मान कार्यक्रम आयोजित किया गया। इस कार्यक्रम में डीजीपी श्री अवस्थी ने 37 पुलिस अधिकारी व कर्मचारियों को अलग-अलग सम्मानित किया। इनमें थाना गुरूर जिला बालोद में अंधेकल को सुलझाने के मामले में पुलिस अधीक्षक एमएल कोटवानी, निरीक्षक गौरव कुमार साहू, रोहित मालेकर, मनीष शर्मा, सहायक उपनिरीक्षक धरम भूआर्य, प्रधान आरक्षक रूमलाल चुरेन्द्र व आरक्षक पुन प्रसाद देवांगन को सम्मानित किया है। इसी तरह थाना टिकरपारा में लूट व नकबजनी के मामले में पुलिस अधीक्षक नीधु कमल, निरीक्षक अश्वनी राठौर, प्रधान आरक्षक महेंद्र राजपूत, जमील खान, संतोष सिंह, प्रदीप पटेल, आरक्षक अनुरंजन तिकी व महिला आरक्षक बबीता देवांगन को सम्मानित किया गया है। थाना छवनी जिला दुर्ग में लूट के मामले में पुलिस अधीक्षक प्रखर पांडेय, अतिरिक्त पुलिस अधीक्षक रोहित कुमार झा, निरीक्षक विनय सिंह बघेल, गौरव तिवारी, उपनिरीक्षक राजेन्द्र कंवर, सहायक उपनिरीक्षक राजेश पांडेय, प्रधान आरक्षक सुरेश बनाफ व अशोक साहू को सम्मान किया गया है।

'भारत' में काम कर उत्साहित है दिशा पाटनी

बॉलीवुड अभिनेत्री दिशा पाटनी का कहना है कि वह फिल्म 'भारत' में काम कर उत्साहित है। अली अब्बास जफर के निर्देशन में बन रही फिल्म 'भारत' में सलमान खान, कैटरीना कैफ और दिशा पाटनी की मुख्य भूमिकाएं हैं। फिल्म 'भारत' में दिशा पाटनी का रोल कैटरीना से कम है। दिशा ने कहा कि वे निस्वार्थ रूप से अपने रोल का चयन करती हैं। दिशा पाटनी से पूछा गया कि क्या आपने फिल्म में कैटरीना के होने से अपने रोल को छोटा महसूस किया? इस



पर दिशा ने कहा, भारत पूरी तरह से एक अलग कहानी है। फिल्म में मेरा रोल कितना छोटा, इससे मुझे कुछ भी फर्क नहीं पड़ता है। मैं सिर्फ

इस पर विश्वास करती हूँ कि कुछ ऐसा करूँ जो वक्त के पत्रों पर निशान छोड़ जाए। दिशा पाटनी ने कहा, मैं उम्मीद करती हूँ कि लोग मेरे कैरेक्टर को सर्वस के साथ रिलेट कर पाएँगे जिसने बीते दौर में काफी समय तक लोगों को मनोरंजन किया है। मैंने फिल्म करने के दौरान खुद को कभी कमतर नहीं समझा बल्कि इस प्रोजेक्ट का हिस्सा बनने से मैं काफी उत्साहित हूँ। मैं निस्वार्थ होकर फिल्म और रोल का चयन करती हूँ। फिल्म 'भारत' 05 जून को रिलीज होगी।

सिद्धार्थ को अच्छा अभिनेता नहीं मानते अर्जुन माथुर

मेड इन हेवन के स्टार अर्जुन माथुर के अनुसार सिद्धार्थ मल्होत्रा एक अच्छे अभिनेता नहीं है। एक बयान के अनुसार, अर्जुन ने अपने ये विचार उस समय रखे जब वह सेक्रेड गेम्स की स्टार कुब्रा सैत के साथ शो बाय इन्वाइट ऑनली पर आए थे। अर्जुन से जब फिल्म जगत के सबसे ओवररेटेड अभिनेता के बारे में पूछा गया तो उन्होंने कहा, मुझे नहीं लगता सिद्धार्थ मल्होत्रा एक अच्छे अभिनेता हैं। वहीं, कुब्रा ने संजू और द एक्सीडेंटल प्राइम मिनिस्टर को ओवररेटेड फिल्म करार दिया। द एक्सीडेंटल प्राइम मिनिस्टर में राहुल गांधी का किरदार निभाने वाले अर्जुन ने इस पर प्रतिक्रिया दी कि, मुझे द एक्सीडेंटल प्राइम मिनिस्टर के लिए काफी नफरत मिली और मुझे खुद से नफरत हो गई कि मैंने ये किरदार निभाया। अर्जुन ने एमेजन प्राइम की वेब सीरीज मेड इन हेवन में होमोसेक्सुअल का किरदार निभाया था। इस भूमिका के लिए इन्हें बहुत सराहना मिली। जोया अख्तर और रिमा कागती के इस शो में बेवफाई और संघर्ष जैसे उन मुद्दों को उठाया गया है जो भारत में समलैंगिकों को झेलने पड़ते हैं। इसके दूसरे सीजन पर काम चल रहा है।



तेज़ धूप से बचाएंगे वाइन बॉटल वाले छाते, मार्केट में डेरों वराइटी

गर्मियों में सनस्क्रीन क्रीम के बाद जिस चीज की सबसे ज्यादा जरूरत पड़ती है, वो है अंब्रेला। इस समय मार्केट में कई डिजाइन में ये आए हुए हैं। वाइन बॉटल शेप में, एम्ब्रायडरी वाले, ग्राफिक्स, यूवी प्रोटेक्शन, वेनिस और पैरिस की सैर कराते कई डिजाइन में ये आपको मिल जाएंगे। स्टाइल को नया अंदाज देने में जो आपने आपके खूब काम-बॉटल अंब्रेला-बॉटल अंब्रेला आपको स्टाइल भी देगा और धूप से तो बचाएगा ही। यह वाइन की बोटल की तरह दिखाई देता है। जब आप इसे कैरी करेंगी, तो ऐसा लगेगा मानो आपने वाइन की बॉटल पकड़ी हो। वेनिस और पैरिस की सैर -पॉप्युलर वर्ल्ड डेस्टिनेशन और वर्ल्ड वंडर्स की

पिकर्स वाले अंब्रेला भी आपको मिलेंगे। ये छाते आपको वेनिस, पैरिस जैसे शहरों की सैर तो कराएंगे ही और स्टाइल में लगाएंगे चार-चांद। एम्ब्रायडरी वाले छाते- एम्ब्रायडरी वाले छाते भी इस साल खासे डिमांड में हैं। किसी भी ड्रेस के साथ ये मैच हो जाते हैं। फॉर्मल लुक में आप इसके ऑप्शन पर जा सकती हैं। फूलों की बहार - स्टाइलिश और ब्राइट दिखना है तो डेजी, रोज, पाम ट्री के शेप में ब्राइट कलर्स वाले छाते के ऑप्शन पर जाएं। ये आपको अपने डिजाइन के चलते पेड़ के साए में चलने का अहसास कराते रहेंगे। पॉप ट्री के बड़े पत्ते जैसे फॉल्डिंग छाते भी एक अच्छा विकल्प हो सकते हैं, उन लोगों के लिए जिन्हें हर चीज जरा हट के चाहिए होती है।



सरकारी नौकरी का सपना देख रहे युवा वर्ग को बड़ा झटका

एक साल के लिए नई भर्तियों पर रोक

राज्य के गंभीर वित्तीय संकट को देखते हुए आगामी एक वर्ष के लिए नई शासकीय नौकरियों की भर्तियों पर रोक लगा दी गई है। अनिवार्य होने पर भर्ती



के पूर्व वित्त विभाग की अनुमति

अनिवार्य कर दी गई है। वित्त विभाग के अपर सचिव सतीश पाण्डेय के हस्ताक्षर से जारी आदेश में कहा गया है कि वित्त विभाग के संदर्भ विज्ञापनों द्वारा लोक सेवा आयोग के माध्यम से भरे जाने वाले सीधी भर्ती के

रिक्त पदों एवं अनुकंपा नियुक्ति के पदों को छोड़कर शेष सभी सीधी भर्ती के रिक्त पदों को भरने के पूर्व वित्त विभाग की अनुमति प्राप्त करना होगा। राज्य शासन द्वारा विचार के बाद यह निर्णय लिया गया है कि उक्त निर्देश आगामी एक वर्ष के लिए और प्रभावशाली रहेगा। ऐसी केंद्र योजनाएं जिनके अंतर्गत

पद संरचना स्वीकृत है तथा जिन्हें केंद्रीय बजट 2019-20 में समाप्त कर दिया गया है उन योजनाओं में रिक्त पदों पर यदि वित्त विभाग द्वारा भर्ती की अनुमति पूर्व में दी गई है किंतु अभी तक भर्ती नहीं की गई है तो ऐसे रिक्त पदों को भरने की अनुमति पुनः वित्त विभाग से प्राप्त की जाए।

भीषण गर्मी में भी लोगों की प्यास बुझा रहा है चित्रधारा जलप्रपात

ज ग द ल पुर (आर ए न एस) । तोकपाल ब्लॉक के ग्राम रानसरगीपाल व पोटनार के सीमा पर स्थित चित्रधारा जलप्रपात भी गर्मी में भी सूखने जैसी स्थिति में नहीं है हालांकि वर्तमान में यहां पतली जलधारा ही पहाड़ी से निकल रही है, लेकिन ग्रामीणों का कहना है कि ये पूरे गर्मी में ऐसा ही बना रहता है। रानसरगीपाल के कुछ परिवार चित्रधारा प्रपात में पाईप लगाकर पहाड़ी से निकलने वाले पानी को ही पीने से लेकर निस्तारी के लिए उपयोग करते हैं। गौरतबल है कि संभाग मुख्यालय से करीब 15 किमी दूर



चित्रकोट मार्ग पर स्थित पोटनार के समीप स्थित चित्रधारा जलप्रपात गर्मी के मौसम में भी शबाब पर रहता है। चित्रधारा जलप्रपात का स्थिति में नहीं है हालांकि वर्तमान में यहां पतली जलधारा ही पहाड़ी से निकल रही है, लेकिन ग्रामीणों का कहना है कि ये पूरे गर्मी में ऐसा ही बना रहता है। रानसरगीपाल के कुछ परिवार चित्रधारा प्रपात में पाईप लगाकर पहाड़ी से निकलने वाले पानी को ही पीने से लेकर निस्तारी के लिए उपयोग करते हैं। गौरतबल है कि संभाग मुख्यालय से करीब 15 किमी दूर

पांच लाख की इनामी हार्डकोर महिला नक्सली गिरफ्तार

ज ग द ल पुर (आर ए न एस) । छत्तीसगढ़ की दंतवाड़ा जिला पुलिस ने दबिश देकर मलांगिर एरिया कमेटी की सदस्या एवं हार्डकोर नक्सली कोसी नुपो उर्फमंगली को गिरफ्तार करने में सफलता हासिल की है, जिसकी गिरफ्तारी पर पांच लाख रूपए का इनाम घोषित किया गया था। बस्तर आईजी विवेकानंद सिंहा ने बताया कि गिरफ्तार महिला नक्सली कोसी विगत कई वर्षों से नक्सली संगठन में जुड़कर



ब र ेम , नीलावाया, पोटाली, न हा ड । ककाड़ी क्षेत्र में हिंसक कार्रवाइयों में लिप्त थी। कोसी निम्न वारदातों में शामिल रही है। साल 2013 में अपने अन्य सशस्त्र माओवादियों के साथ मिलकर किरंदुल एस्सार के पास ट्रकों को आग लगाकर क्षतिग्रस्त करने व पुलिस पर फयरिंग, 13 अप्रैल 2015 को को चोलनार कैम्प से किरंदुल आ रहे पुलिस के एंटी लेंड माईन

वाहन को बम विस्फोट कर फयरिंग, जिसमें पुलिस के 5 जवान शहीद एवं 7 घायल हुए थे। दिनांक 31 मार्च 2016 को कुआकोडा सुकमा मार्ग पर मैलावाड़ा के समीप सीआरपीएफ वाहन को बम ब्लास्ट, जिसमें 7 जवान शहीद हुए थे। मई 2015 में अपने सशस्त्र साथियों के साथ रेवाली, नागरगुड़ा के बीच गश्त सर्चिंग पर निकली पुलिस पार्टी को जान से मारने व हथियार लूटने की नीयत से अंधाधुंध फयरिंग, जिसमें 4 महिला नक्सली मारी गयी थीं।

डंडे से पीट-पीट कर युवक की हत्या

धमतरौ (आरएनएस)। बीती रात एक युवक की डंडे से पीट-पीटकर हत्या कर दी गयी। ये पूरी वारदात मिशन ग्राउंड की है। युवक की लाश सुबह लोगों ने देखी, जिसके बाद तत्काल पुलिस को सूचना दी गयी, जिसके बाद पुलिस ने मौके पर पहुंचकर लाश को अपने कब्जे में लिया। पुलिस वारदात की वजह और वारदात में शामिल लोगों की तलाश कर रही है। दअरसल पुलिस के मुताबिक मृतक युवक पंचवटी कालोनी अटल आवास के रहने वाला है। ये युवक शादी पार्टी में ऑर्डर में काम करता था।

मेकाहारा में चिकित्सक ऐसी में बैठकर मरीजों का कर रहे इलाज, मरीज के परिजन भीषण गर्मी सहने पर मजबूर

रायपुर (आरएनएस)। बैसाख मास में लगातार तापमान में वृद्धि होने के कारण इन दिनों शहर का तापमान 43-44 डिग्री से. रिकार्ड किया जा रहा है। प्रदेश के सरकारी क्षेत्र के सबसे बड़े चिकित्सा संस्थान डॉ. भीमराव अम्बेडकर स्मृति चिकित्सालय (मेकाहारा) में ओपीडी एवं आईपीडी में मरीजों की भीड़ के चलते चिकित्सक जहां आराम से एसी रूम में बैठकर मरीजों का इलाज कर रहे हैं। वहीं मरीज एवं उनके परिजन भीषण गर्मी भोगने पर मजबूर हैं। मरीजों के अनुसार उनके




परिजनों के लिए वार्ड के बाहर स्थित कारीडोर में अधिक संख्या पर पंखा नहीं होने के कारण गर्मी के चलते फेशानी उठानी पड़ रही है। कारीडोर के बाहर स्थित बाउंडरीवाल पर गर्मी से बचने के लिए खस आदि का इंतजाम नहीं किया गया है। जिसके कारण पूरब-पश्चिम की धूप के चलते दोनों समय वार्डों में भर्ती मरीजों को तपिश का सामना करना पड़ रहा है।

बिल हाफ नहीं, बिजली ही साफ - भाजपा

अपनी अकर्मण्यता का दोष भाजपा पर मढ़ने का प्रयास कर रही है कांग्रेस। कांग्रेस ने स्वीकारा कि मोदी की सौभाग्य योजना के तहत गांव-गांव में पहुंची है बिजली

रायपुर (आरएनएस)। भारतीय जनता पार्टी ने कांग्रेस के चुनावी वादे किसानों का कर्जा माफ, बिजली बिल हाफ की मौजूदा स्थिति पर कांग्रेस सरकार पर हमला बोलते हुए कहा कि भूपेश सरकार ने छत्तीसगढ़ की जनता को धोखा देने के अलावा और कुछ नहीं किया है। किसानों को छला गया। बिजली बिल हाफ करने का वादा किया था तो छत्तीसगढ़ में बिजली बिल हाफ तो नहीं हुआ बल्कि बिजली की



आपूर्ति आधी हो गई और कई जगह तो बिजली साफ ही हो गई। भाजपा प्रवक्ता श्रीचंद सुंदरानी ने कहा कि कांग्रेसी अपनी अकर्मण्यता का दोष भाजपा पर मढ़ने की कोशिश कर रहे हैं, लेकिन इस चक्कर में वे यह भी स्वीकार कर रहे हैं कि भाजपा की सरकार ने मोदी सरकार की सौभाग्य योजना के तहत गांव-



गांव बिजली पहुंचाई। जबकि कांग्रेस की सरकार बनने के बाद हालात यह हो गए हैं कि राजधानी रायपुर में ही 3 से 4 घंटे तक बिजली चली जाती है। इससे यह सहज अंदाजा लगाया जा सकता है कि प्रदेश में बाकी स्थानों पर बिजली आपूर्ति का हाल कितना बुरा होगा। भाजपा प्रवक्ता सुंदरानी ने

आरोप लगाया कि भूपेश सरकार प्रदेश में ट्रांसपर उद्योग चलाने के कारण अधिकारियों पर अपनी पकड़ खो चुकी है व मात्र 3 महीने के दौरान ही अधिकारी मनमानी पर उतर आए हैं वह अपने कामों पर ध्यान नहीं दे रहे हैं। भाजपा शासन काल में प्रदेश के दूर दराज तक के गांव, टोला, मजरा में बिजली की निर्बाध आपूर्ति की जाती थी। दुर्गम गांवों तक को अंधेरे से मुक्ति दिलाई गई।

'भारत' में काम कर उत्साहित है दिशा पाटनी

बॉलीवुड अभिनेत्री दिशा पाटनी का कहना है कि वह फिल्म 'भारत' में काम कर उत्साहित है। अली अब्बास जफर के निर्देशन में बन रही फिल्म 'भारत' में सलमान खान, कैटरीना कैफ और दिशा पाटनी की मुख्य भूमिकाएं हैं। फिल्म 'भारत' में दिशा पाटनी का रोल कैटरीना से कम है। दिशा ने कहा कि वे निस्वार्थ रूप से अपने रोल का चयन करती हैं। दिशा पाटनी से पूछा गया कि क्या आपने फिल्म में कैटरीना के होने से अपने रोल को छोटा महसूस किया? इस



पर दिशा ने कहा, भारत पूरी तरह से एक अलग कहानी है। फिल्म में मेरा रोल कितना छोटा, इससे मुझे कुछ भी फर्क नहीं पड़ता है। मैं सिर्फ

इस पर विश्वास करती हूँ कि कुछ ऐसा करूँ जो वक्त के पत्रों पर निशान छोड़ जाए। दिशा पाटनी ने कहा, मैं उम्मीद करती हूँ कि लोग मेरे कैरेक्टर को सर्वस के साथ रिलेट कर पाएँगे जिसने बीते दौर में काफी समय तक लोगों को मनोरंजन किया है। मैंने फिल्म करने के दौरान खुद को कभी कमतर नहीं समझा बल्कि इस प्रोजेक्ट का हिस्सा बनने से मैं काफी उत्साहित हूँ। मैं निस्वार्थ होकर फिल्म और रोल का चयन करती हूँ। फिल्म 'भारत' 05 जून को रिलीज होगी।

सिद्धार्थ को अच्छा अभिनेता नहीं मानते अर्जुन माथुर

मेड इन हेवन के स्टार अर्जुन माथुर के अनुसार सिद्धार्थ मल्होत्रा एक अच्छे अभिनेता नहीं है। एक बयान के अनुसार, अर्जुन ने अपने ये विचार उस समय रखे जब वह सेक्रेड गेम्स की स्टार कुब्रा सैत के साथ शो बाय इन्वाइट ऑनली पर आए थे। अर्जुन से जब फिल्म जगत के सबसे ओवररेटेड अभिनेता के बारे में पूछा गया तो उन्होंने कहा, मुझे नहीं लगता सिद्धार्थ मल्होत्रा एक अच्छे अभिनेता हैं। वहीं, कुब्रा ने संजू और द एक्सीडेंटल प्राइम मिनिस्टर को ओवररेटेड फिल्म करार दिया। द एक्सीडेंटल प्राइम मिनिस्टर में राहुल गांधी का किरदार निभाने वाले अर्जुन ने इस पर प्रतिक्रिया दी कि, मुझे द एक्सीडेंटल प्राइम मिनिस्टर के लिए काफी नफरत मिली और मुझे खुद से नफरत हो गई कि मैंने ये किरदार निभाया। अर्जुन ने एमेजन प्राइम की वेब सीरीज मेड इन हेवन में होमोसेक्सुअल का किरदार निभाया था। इस भूमिका के लिए इन्हें बहुत सराहना मिली। जोया अख्तर और रिमा कागती के इस शो में बेवफाई और संघर्ष जैसे उन मुद्दों को उठाया गया है जो भारत में समलैंगिकों को झेलने पड़ते हैं। इसके दूसरे सीजन पर काम चल रहा है।



तेज़ धूप से बचाएंगे वाइन बॉटल वाले छाते, मार्केट में डेरों वराइटी

गर्मियों में सनस्क्रीन क्रीम के बाद जिस चीज की सबसे ज्यादा जरूरत पड़ती है, वो है अंब्रेला। इस समय मार्केट में कई डिजाइन में ये आए हुए हैं। वाइन बॉटल शेप में, एम्ब्रायडरी वाले, ग्राफिक्स, यूवी प्रोटेक्शन, वेनिस और पैरिस की सैर कराते कई डिजाइन में ये आपको मिल जाएंगे। स्टाइल को नया अंदाज देने में जो आपने आपके खूब काम-बॉटल अंब्रेला-बॉटल अंब्रेला आपको स्टाइल भी देगा और धूप से तो बचाएगा ही। यह वाइन की बोटल की तरह दिखाई देता है। जब आप इसे कैरी करेंगी, तो ऐसा लगेगा मानो आपने वाइन की बॉटल पकड़ी हो। वेनिस और पैरिस की सैर -पॉप्युलर वर्ल्ड डेस्टिनेशन और वर्ल्ड वंडर्स की

पिकर्स वाले अंब्रेला भी आपको मिलेंगे। ये छाते आपको वेनिस, पैरिस जैसे शहरों की सैर तो कराएंगे ही और स्टाइल में लगाएंगे चार-चांद। एम्ब्रायडरी वाले छाते- एम्ब्रायडरी वाले छाते भी इस साल खासे डिमांड में हैं। किसी भी ड्रेस के साथ ये मैच हो जाते हैं। फॉर्मल लुक में आप इसके ऑप्शन पर जा सकती हैं। फूलों की बहार - स्टाइलिश और ब्राइट दिखना है तो डेजी, रोज, पाम ट्री के शेप में ब्राइट कलर्स वाले छाते के ऑप्शन पर जाएं। ये आपको अपने डिजाइन के चलते पेड़ के साए में चलने का अहसास कराते रहेंगे। पॉप ट्री के बड़े पत्ते जैसे फॉल्डिंग छाते भी एक अच्छा विकल्प हो सकते हैं, उन लोगों के लिए जिन्हें हर चीज जरा हट के चाहिए होती है।

